

32వ సంచిక - ఏప్రిల్ 2014

మల్లెపంబిలి

సాహితీ సమాచార వేదిక



చక్కదాలి

జవాన్ల గేయ రచయిత
వజ్రల కృష్ణమూర్తి శర్మ
గేయాలు ప్రారంభం!

కాపెనోటీ

మా
మార్గదర్శకులు
కొరే



భూసేకరణ హుండీలో
పచ్చని పంటపొలాలు
పరదేశీయుల ఖజానా
నింపు దాని ఫలాలు

రాజధాని నిర్మాణానికి
కృష్ణానది ఇసుక
ప్రకృతిని దోచుటలో
పాత పాలకుల నడక

-కేఎస్సార్



ఒక్కమాట

రాష్ట్ర విభజన ప్రభావం కవుల్ని నేటికీ వెంటాడుతూనే వుంది. కవులు నూటికి నూరుపాళ్ళు నమ్ముకుని ఆశలు పెట్టుకున్న పుస్తకాల కొనుగోలు పథకం 'రాజా రామ్మోహనరాయ్ లైబ్రరీ ఫౌండేషన్'. ఈ పథకం ద్వారా ప్రతి సంవత్సరం కవులు రాసిన సాహిత్య పుస్తకాలను ప్రభుత్వం కొనుగోలు చేయడం ఆనవాయితీగా వస్తోంది. ఈ మధ్య కాలంలో చాలామంది కవులు తమ సాహిత్యాన్ని ధైర్యంగా అచ్చేసుకుంటున్నారంటే ఈ పథకమే కారణమన్నది అక్షరసత్యం. అయితే రాష్ట్ర విభజన తర్వాత ఈ కార్యక్రమం అర్థాంతరంగా నిలిచిపోయింది.

ఇక్కడొక విషయం ఏమిటంటే- ఈ పథకం కోసం రాష్ట్రప్రభుత్వం ఏమాత్రం ఖర్చు పెట్టాల్సిన పనిలేదు. కేంద్రప్రభుత్వ నిధులతోనే ఈ పథకం అమలు జరుగుతుంది. కాకపోతే కవులు పంపిన పుస్తకాల నుండి అర్హత గల పుస్తకాలను సెలెక్ట్ చేయడమే. అందుకు కూడా సమయంలేని స్థితిలో సంబంధిత శాఖ వుండటం కవులకు, రచయితలకు బాధ కలిగిస్తున్న విషయం. 2013కు గాను నోటిఫికేషన్ వెలువడింది కానీ అప్లికేషన్ దరఖాస్తు చేసుకున్న కవులకు పుస్తకాల ఆర్డర్ మాత్రం రాలేదు. 2014కు గాను అసలు నోటిఫికేషనే వెలువడలేదు. ఈ విషయాన్ని కవులందరూ ఎవరికి వారు ఫోన్లలో చెప్పుకుని నిరుత్సాహానికి గురవ్వడం తప్ప ఏమీ చేయలేని పరిస్థితి. అసలు కొత్త సాంస్కృతికశాఖ ఏర్పడిందో లేదో కూడా తెలీని అయోమయ స్థితిలో కవులు, రచయితలున్నారు. ఈ బాధని ఎవరికి చెప్పుకోవాలో కూడా తెలియని పరిస్థితుల్లో కొట్టుమిట్టాడుతున్న కవుల్ని, రచయితల్ని ఆదుకోవాల్సిన గురుతర బాధ్యత రాష్ట్ర ప్రభుత్వంపై వుంది.

-కలిమిశ్రీ




ఇటీవల విజయవాడలో రమ్యభారతి అధ్యక్ష్యంలో జరిగిన సోమేపల్లి సాహితీ పురస్కార సభలో పురస్కారం అందుకున్న సి.కృష్ణకుమారిశాస్త్రి, జి.రంగబాబు, ప్రతాపవెంకటసుబ్బారాయుడు, మాధవరపు కృష్ణ, సి.ఎస్.రాంబాబు, ఎం.ఆర్.వి.సత్యనారాయణమూర్తి, సాహిత్య ప్రకాష్. చిత్రంలో మాడుగుల రామకృష్ణ, డా॥జి.వి.పూర్ణచంద్, ఎం.కృష్ణకుమారి, సోమేపల్లి వెంకటసుబ్బయ్య, రమ్యభారతి సంపాదకుడు చలపాక ప్రకాష్ వున్నారు.



ఇటీవల హైదరాబాద్ త్యాగరాయగానసభలో పద్మశ్రీ కొలకలూరి ఇనాక్ రచించిన 'ఈతరం భార్యలు' గ్రంథాన్ని ఆవిష్కరిస్తున్న డా॥వాసా ప్రభావతి. చిత్రంలో రఘుశ్రీ, ఏ.విజయలక్ష్మి, పి.విజయలక్ష్మి, ఇనాక్, దీక్షితులు వున్నారు.



ఇటీవల ఒంగోలు మల్లయలింగం భవన్లో వై.హెచ్.కె.మోహన్ రావు చారిత్రక రచన 'శాంతిదూత నాయకురాలు' పుస్తకాన్ని ఆవిష్కరిస్తున్న దృశ్యం. చిత్రంలో నల్లూరి వెంకటేశ్వర్లు, బి.హనుమారెడ్డి, పొన్నూరు వేంకట శ్రీనివాసులు, డా॥బీరం సుందరరావు, కె.వి.రమణారెడ్డి తదితరులున్నారు.



గుంటూరుజిల్లా రచయితల సంఘం ప్రతినెలా నిర్వహించే 'ప్రతిమాసం- రచనకోసం' కార్యక్రమంలో దుబ్బలదాసు రచించిన 'అక్షరాలయం' పుస్తకాన్ని ఆవిష్కరిస్తున్న డా॥రమణ యశస్వి. చిత్రంలో కోసూరి రవికుమార్, ఎస్.ఎం. సుభాని, సరికొండ నరసింహరాజు, బషీరున్నీసా బేగం తదితరులున్నారు.